



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(کیا صحیح العقیدہ مسلمانوں کا اہل بدعت اور گمراہوں سے مباہلہ کرنا جائز ہے؟) (ایک سائل)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ارشاد باری تعالیٰ ہے:

فَمَنْ حَاكَمَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَتَ اللَّهِ عَلَى الْكَاذِبِينَ ۖ ۱۱ ... سورة آل عمران

پھر آپ کے پاس علم آجانے کے بعد جو شخص جھگڑا کرے تو کہہ دیں: آؤ! ہم اپنے بیٹے بلائیں اور تم اپنے ہم اپنی عورتیں بلائیں اور تم اپنے اشخاص بلائیں اور تم اپنے اشخاص بلاؤ پھر ہم مباہلہ کریں کہ جھوٹوں پر اللہ کی لعنت (ہو۔ آل عمران 61)

اس آیت کریمہ کا شان نزول یہ ہے کہ رسول اللہ صلی اللہ علیہ وسلم کے پاس نجران سے دو عیسائی عاقب اور سید آئے تاکہ آپ (صلی اللہ علیہ وسلم) سے مباہلہ کریں۔ ان میں سے ایک نے دوسرے سے کہا: مباہلہ نہ کرنا اللہ (کی قسم! اگر وہ نبی ہوا تو ہم مباہلے کے بعد کبھی فلاح میں نہیں رہیں گے۔ اور نہ ہماری نسل باقی رہے گی۔) (دیکھئے صحیح بخاری 4380 ملخصاً)

سیدنا عبداللہ بن عباس رضی اللہ تعالیٰ عنہ نے فرمایا: اگر وہ لوگ نبی صلی اللہ علیہ وسلم سے مباہلہ کرنے کے لیے باہر نکلتے تو واپسی پر اپنے گھروالوں اور مال میں سے کچھ بھی نہ پاتے یعنی سب کچھ تباہ ہو جاتا: (تفسیر عبدالرزاق 1/29 ج 1 ص 411 و سنہ صحیح تفسیر ابن جریر الطبری ج 3 ص 212 و سنہ صحیح) (نیز دیکھئے مسند الامام احمد 1/248 ج 1 ص 2225)

مشہور ثقہ تابعی قتادہ رحمۃ اللہ علیہ نے فرمایا: مجھے پتا چلا ہے کہ نبی صلی اللہ علیہ وسلم اہل نجران (کے عیسائیوں) سے مباہلہ کرنے کے لیے نکلے پھر جب انھوں (عیسائیوں) نے آپ کو دیکھا تو ڈنگے پھر وہ (عیسائی مباہلے کے بغیر ہی) واپس چلے گئے۔

(تفسیر عبدالرزاق 1/29 ج 1 ص 209 و سنہ صحیح تفسیر طبری 3/212 و سنہ صحیح)

اس آیت کی تشریح میں یہ بھی آیا ہے کہ رسول اللہ صلی اللہ علیہ وسلم نے (سیدنا) علی (بن ابی طالب رضی اللہ تعالیٰ عنہ) (سیدہ) فاطمہ رضی اللہ تعالیٰ عنہا (سیدنا) حسن رضی اللہ تعالیٰ عنہ اور (سیدنا) حسین (رضی اللہ عنہم) (جمعین) کو بلایا اور فرمایا:

(اللهم هؤلاء أئمتي "اے اللہ! یہ میرے اہل میں" صحیح مسلم: 2404 دار السلام: 6220)

ان دلائل سے معلوم ہوا کہ اگر ضرورت شرعیہ ہو تو صحیح العقیدہ (اور قابل اعتماد صالح) مسلمانوں کا کفار کے خلاف مباہلہ کرنا جائز ہے۔

مباہلہ کرنے کا مطلب یہ ہے کہ دو فریقوں کا باہم جمع ہو کر اللہ سے دعا کرنا کہ اے اللہ! جو ناحق پر اور جھوٹا ہے، اسے ہلاک کر دے تباہ برباد کر دے۔ اس پر لعنت بھیج۔

ارشاد باری تعالیٰ ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ ... ۳۳ ... سورة الاحزاب

(اللہ تو یہ ارادہ کرتا ہے کہ اے اہل بیت! تم سے پلیدی کو دور کر دے) (الاحزاب: 33)

: اس کی تشریح میں سیدنا عبداللہ بن عباس رضی اللہ تعالیٰ عنہ نے فرمایا

"نَزَلَتْ فِي نِسَاءِ النَّبِيِّ صَلَّى اللَّهُ عَلَيْهِ وَسَلَّمَ فَاصْنَعِي"

: یہ (آیت) خاص طور پر نبی صلی اللہ علیہ وسلم کی بیویوں کے بارے میں نازل ہوئی۔ اس روایت کے راوی مشہور ثقہ تابعی عکرمہ رحمۃ اللہ علیہ نے فرمایا:

"من شاء بآئنه أنمازلت في شأن نساء النبي صلى الله عليه وسلم"

کو چاہے میں مباہلہ کرنے کے لیے تیار ہوں کہ یہ (آیت) نبی صلی اللہ علیہ وسلم کی ازواج (بیویوں) کے بارے میں نازل ہوئی۔

تفسیر ابن ابی حاتم بحوالہ تفسیر ابن کثیر 5/169-170۔ وسندہ حسن دوسرا نسخہ 11/153 تاریخ دمشق لابن عساکر 73/111 وسندہ حسن ترجمہ أم المؤمنين أم حبیہ رضی اللہ تعالیٰ عنہا علیہ بنت ابی سفیان رضی اللہ (تعالیٰ عنہا قلت : وفي تاريخ دمشق "زید النخعي" والى صواب : يزید النخعي

اس اثر سے معلوم ہوا کہ اگر شرعی ضرورت ہو تو صحیح العقیدہ اور صالح و قابل اعتماد مسلمان یا مسلمانوں کا اہل بدعت یا گمراہوں اور کفار کے خلاف مباہلہ کرنا جائز ہے لیکن یاد رہے کہ صرف نبی کا مباہلہ ایسا ہے کہ مقابلے میں آنے والے ہر شخص کی تباہی و بربادی یقینی ہے، جبکہ اُمتوں کے مباہلے میں یہ بات نہیں ہوتی لہذا ہرگز یہ کہ مباہلہ نہ کیا جائے۔

محدث برہان الدین البقاعی نے لکھا ہے : ہمارے استاذ حافظ ابن حجر العسقلانی رحمۃ اللہ علیہ کا ابنالامین نامی ایک شخص سے ابن عربی کے بارے میں مباہلہ ہوا۔ اس آدمی نے کہا : اے اللہ اگر ابن عربی گمراہی پر ہے تو مجھ پر لعنت فرما۔ حافظ ابن حجر رحمۃ اللہ علیہ نے کہا : اے اللہ اگر ابن عربی ہدایت پر ہے تو مجھ پر لعنت فرما : وہ شخص اس مباہلے کے چند منٹ بعد رات کو اندھا ہو کر مر گیا۔ یہ واقعہ 797ھ کو ذوالقعدہ میں ہوا تھا اور مباہلہ (تقریباً دو (منٹیں پہلے) رمضان میں ہوا تھا۔ (تنبیہ النبی ص 136-137 علمی مقالات ج 2 ص 470-471

خلاصۃ التحقیق :

حتی الوسع مباہلہ سے گریز کرنا چاہیے اور فقہی و اجتہادی مسائل کی وجہ سے مسلمانوں کا آپس میں مباہلہ کرنا جائز نہیں ہے۔ بلکہ دلائل کے ساتھ فریق مخالف کو سمجھانا چاہیے اور اگر اشد ضرورت ہو تو پھر کفر و اسلام کے اختلاف اور صریح و لہجہ اور سلف صالحین کے متفقہ عقیدے پر صحیح العقیدہ نیک مسجد اراشخاص کثر قبدین اور گمراہوں کے خلاف مباہلہ کر سکتے ہیں لیکن یاد رہے کہ قطعی نتیجہ صرف نبی کے مباہلے کا ہی تھا باقی اُمتوں کے مباہلے کا نتیجہ اور انجام (یقینی معلوم نہیں ہے۔ واللہ اعلم۔ (8/دسمبر 2009

هذا ما عندي واللہ اعلم بالصواب

فتاویٰ علمیہ

جلد 3۔ متفرق مسائل۔ صفحہ 274

محدث فتویٰ

